

!! హనుమత్ సీతా లక్ష్మణ భరత శత్రుఘ్న పరివారసమేత శ్రీరామచంద్ర పరబ్రహ్మణే నమః !!

:: శ్రీ సుందరకాండ తరణం ::

గురుర్బ్రహ్మ గురుర్విష్ణుః గురుర్దేవో మహేశ్వరః !
గురుస్సాక్షాత్ పరం బ్రహ్మ తస్మై శ్రీ గురవే నమః !!
శ్రియః కాన్తాయ కళ్యాణనిధయే నిధయే2ర్థినామ్ !
శ్రీ వేంకటనివాసాయ శ్రీనివాసాయ మంగళమ్ !!

!! అథ సంకల్పః !!

శ్రీమదాదివరాహక్షేత్రే విరాజమానస్య అఖిలాండకోటి బ్రహ్మాండనాయకస్య, శ్రీపద్మావతీజానేః, భగవతః
శ్రీ వేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః, పాదసేవకస్య హనుమతః ప్రసాదేన అస్మిన్
భువనే, విషూచికాక్రిమిజనిత సమస్తదుష్ప్రభావ నిర్మూలనద్వారా సర్వేషాం ఆస్తిక మహాజనానాం, సర్వవిధ సుష్టిరతా
సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు సర్వతోముఖాభివృద్ధిద్వారా శ్రీరామరాజ్యస్య పునర్వ్యవస్థాపనార్థం,
సద్భావనాం సత్సంకల్పానాం సత్కార్యాణాం చ సర్వతోముఖ విజయసిద్ధ్యర్థం భారతవర్షస్య అభివృద్ధౌ నిమగ్నానామ్
అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం
ఆయురారోగ్య, ఐశ్వర్య, సద్బుద్ధిత్యాది సర్వశుభ ఫలప్రాప్త్యర్థం, శ్రీరామచంద్ర రూపాంతరస్య శ్రీమద్వేంకటేశ్వర
పరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకి రామాయణాంతర్గతే సుందరకాండే
యథాశక్తి ప్రథమ సర్గ శ్లోకపారాయణం తథా బ్రహ్మాదికృత వరాహస్తుతి, దేవశర్మకృత శ్రీనివాసస్తుతి, శ్రీనివాస
తారావళి స్తోత్రపారాయణం చ అన్యోన్య సాహాయ్యేన ఆచార్యముఖేన కరిష్యామహే !!

:: అథ ప్రార్థనా ::

రామాయ రామభద్రాయ రామచంద్రాయ వేధసే !
రఘునాథాయ నాథాయ సీతాయాః పతయే నమః !!
గోష్పదీకృతవారాశిం మశకీకృతరాక్షసం !
రామాయణమహామాలారత్నం వందే2నిలాత్మజమ్ !!
కూజంతం రామ రామేతి మధురం మధురాక్షరమ్ !
ఆరూహ్య కవితాశాఖాం వందే వాల్మీకి కోకిలమ్ !!

!! శ్రీహనుమతే నమః !!

01. !! అథ సుందరకాండే ప్రథమ సర్గః !!
తతో రావణనీతాయాః సీతాయాశ్చత్రుకర్మణః !
ఇయేష పదమన్వేష్టుం చారణాచరితే పథి !!
02. దుష్కరం నిష్ప్రతిద్వంద్వం చిక్కిర్షన్ కర్మ వానరః !
సముదగ్ర శిరోగ్రీవో గవాం పతి రివాబభౌ !!
03. అథ వైడూర్యవర్ణేషు శాద్వలేషు మహాబలః !
ధీరస్సలిలకల్పేషు విచచార యథాసుఖమ్ !!
04. ద్విజాన్ విత్రాసయన్ ధీమానురసా పాదపాన్ హరన్ !
మృగాంశ్చ సుబహున్నిఘ్నన్ ప్రవృద్ధ ఇవ కేసరీ !!
05. నీలలోహితమాజ్ఞేష్టపత్రవర్ణైః సితాసితైః !
స్వభావవిహితైశ్చిత్రైర్దాతుభిః సమలంకృతమ్ !!
06. కామరూపిభిరావిష్టమభీక్షణం సపరిచ్ఛదైః !
యక్షకిన్నరగన్ధర్వైర్దేవకల్పైశ్చ పన్నగైః !!
07. స తస్య గిరివర్యస్య తలే నాగవరాయుతే !
తిష్ఠన్ కపివరస్తత్ర హ్రాదే నాగ ఇవాబభౌ !!
08. స సూర్యాయ మహేంద్రాయ పవనాయ స్వయంభువే !
భూతేభ్యశ్చాజ్జలిం కృత్వా చకార గమనే మతిమ్ !!
09. అజ్జలిం ప్రాజ్ముఖః కుర్వన్ పవనాయాత్మయోనయే !
తతో హి వవృధే గన్తుం దక్షిణో దక్షిణాం దిశమ్ !!
10. ప్లవంగప్రవరైర్వృష్టః ప్లవనే కృతనిశ్చయః !
వవృధే రామవృద్ధ్యర్థం సముద్ర ఇవ పర్వసు !!
11. నిష్ప్రమాణశరీరస్సన్ లిలజ్ఞయిషురర్ణవమ్ !
బాహుభ్యాం పీడయామాస చరణాభ్యాం చ పర్వతమ్ !!
12. స చచాలాచలశ్చారు ముహూర్తం కపిపీడితః !
తరూణాం పుష్పితాగ్రాణాం సర్వం పుష్పమశాతయత్ !!
13. తేన పాదపముక్తేన పుష్పాఘ్నేణ సుగన్ధినా !
సర్వతః సంవృతశ్చైలో బభౌ పుష్పమయో యథా !!
14. తేన చోత్తమవీర్యేణ పీడ్యమానస్య పర్వతః !
సలిలం సన్ప్రసుస్రావ మదం మత్త ఇవ ద్విపః !!
15. పీడ్యమానస్తు బలినా మహేంద్రస్తేన పర్వతః !
రీతీర్నిర్వర్తయామాస కాశ్చనాజ్ఞానరాజతీః !!
16. ముమోచ చ శిలాః శైలో విశాలాః సమనశ్శిలాః !
మధ్యమే నార్చిషా జుష్టో ధూమరాజీ రివానలః !!

17. గిరిణా పీడ్యమానేన పీడ్యమానాని సర్వశః !
గుహావిష్టాని భూతాని వినేదుర్వికృతైస్వరైః !!
18. స మహాసత్త్వసన్నాదః శైలపీడానిమిత్తజః !
పుథివీం పూరయామాస దిశశ్చోపవనాని చ !!

:: స్తోత్ర తరణం ::

01. :: ప్రార్థనా ::
లక్ష్మీం క్షీరసముద్రరాజ తనయాం శ్రీరంగధామేశ్వరీం !
దాసీభూత సమస్తదేవ వనితాం లోకైక దీపాంకురాం !!
02. శ్రీమన్మందకటాక్ష లబ్ధవిభవబ్రహ్మాండ్ర గంగాధరాం !
త్వాం త్రైలోక్యకుటుంబినీం సరసిజాం వందే ముకుందప్రియామ్ !!
03. !! బ్రహ్మాదికృత వరాహస్తుతిః !!
జయదేవ మహాపోత్రిన్! జయభూమిధరాచ్యుత !
హిరణ్యాక్ష మహారక్షో విదారణ విచక్షణ !!
04. త్వమనాదిరసంతశ్చ త్వత్తః పరతరో న హి !
త్వమేవ సృష్టికాలే2పి విధిర్భూత్వా చతుర్ముఖః !!
05. సృజస్యేతత్ జగత్సర్వం పాసి విశ్వం సమంతతః !
కాలాగ్ని రుద్రరూపీ చ కల్పాన్తే సర్వజంతుషు !!
06. అంతర్యామీ భవన్ దేవ సర్వకర్తా త్వమేవ హి !
నిష్కృష్టం బ్రహ్మాణో రూపం న జానంతి సురాస్తవ !!
07. నమో యజ్ఞవరాహాయ కృష్ణాయ శతబాహవే !
నమస్తే వేదవేదాంతవపుషే విశ్వరూపిణే !!
08. !! దేవశర్మకృత శ్రీనివాసస్తుతిః !!
సత్యేశం సత్యసంకల్పం సత్యం సత్యవ్రతం హరిమ్ !
సత్యచర్యం సత్యయోనిం సత్యశీర్షమహం భజే !!
09. శ్రవణాత్ సర్వపాపఘ్నం మననాత్ పుణ్యవర్ధనమ్ !
స్వధ్యానాత్ సిద్ధిదం విష్ణుం ప్రేక్షణాత్ మోక్షదం భజే !!
10. !! శ్రీనివాసతారావళిః !!
శ్రీవేంకటేశం లక్ష్మీశమనిష్ఠఘ్నమభీష్టదం !
చతుర్ముఖాఖ్యతనయం శ్రీనివాసం భజే2నిశమ్ !!
11. యదపాంగలవేనైవ బ్రహ్మాద్యాః స్వపదం యయుః !
మహారాజాధిరాజం తం శ్రీనివాసం భజే2నిశమ్ !!

12. అనంతవేదసంవేద్యం నిర్దోషం గుణసాగరమ్ !
అతీంద్రియం నిత్యముక్తం శ్రీనివాసం భజే2నిశమ్ !!
13. స్మరణాత్ సర్వపాపఘ్నం స్తవనాత్ ఇష్టవర్షిణమ్ !
దర్శనాత్ ముక్తిదం చేశం శ్రీనివాసం భజే2నిశమ్ !!
14. అశేషశయనం శేషశయనం శేషశాయినమ్ !
శేషాద్రీశమశేషం చ శ్రీనివాసం భజే2నిశమ్ !!
15. భక్తానుగ్రాహకం విష్ణుం సుశాంతం గరుడధ్వజం !
ప్రసన్నవక్త్రనయనం శ్రీనివాసం భజే2నిశమ్ !!
16. భక్తభక్తిసుపాశేన బద్ధసత్పాదపంకజం !
సనకాదిధ్యానగమ్యం శ్రీనివాసం భజే2నిశమ్ !!
17. గంగాదితీర్థజనకపాదపద్మం సుతారకమ్ !
శంఖచక్రాభయవరం శ్రీనివాసం భజే2నిశమ్ !!
18. సువర్ణముఖితీరస్థం సువర్ణేడ్యం సువర్ణదం !
సువర్ణాభం సువర్ణాంగం శ్రీనివాసం భజే2నిశమ్ !!
19. శ్రీవత్సవక్షసం శ్రీశం శ్రీలోలం శ్రీకరగ్రహం !
శ్రీమంతం శ్రీనిధిం శ్రీడ్యం శ్రీనివాసం భజే2నిశమ్ !!
20. వైకుంఠవాసం వైకుంఠత్యాగం వైకుంఠసోదరం !
వైకుంఠదం వికుంఠాజం శ్రీనివాసం భజే2నిశమ్ !!

:: అథ నవగ్రహ ప్రార్థన ::

ఆరోగ్యం పద్మబంధుః వితరతు నితరాం సంపదం శీతరశ్మిః !
భూలాభం భూమిపుత్రః సకలగుణయుతాం వాగ్విభూతిం చ సౌమ్యః !!
సౌభాగ్యం దేవమంత్రీ రిపుభయశమనం భార్గవః శౌర్యమార్కిః !
దీర్ఘాయుః సైంహికేయః విపులతరయశః కేతురాచంద్రతారమ్ !!
అరిష్టాని ప్రణశ్యంతు దురితాని భయాని చ !
శాంతిరస్తు శుభం మే2స్తు గ్రహాః కుర్వంతు మంగళమ్ !!

:: అథ క్షమా ప్రార్థనా ::

యదక్షర పదభ్రష్టం మాత్రాహీనం చ యద్భవేత్ !
తత్సర్వం క్షమ్యతాం దేవ నారాయణ నమో2స్తుతే !!

:: అథ భగవత్సమర్పణమ్ ::

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ !
కరోమి యద్యత్సకలం పఠస్మై నారాయణాయేతి సమర్పయామి !!

:: అథ మంగళమ్ ::

శ్రియః కాంతాయ కళ్యాణనిధయే నిధయేర్థినామ్ !
శ్రీ వేంకటనివాసాయ శ్రీనివాసాయ మంగళమ్ !!